

இனிமையான குழந்தைகளே! புண்ணிய ஆத்மா ஆக வேண்டுமென்றால், ஒரு தந்தையை நினைவு செய்யுங்கள், நினைவின் மூலமாகத்தான் துரு நீங்கும். ஆத்மா தூய்மையாகும்.

கேள்வி. எந்த நினைவு இருந்தால் ஒரு போதும் எந்த விஷயத்திலும் குழப்பம் அடையமாட்டார்கள்?

பதில். நாடகத்தின் நினைவு. ஏற்கனவே உருவாக்கப்பட்ட நாடகம், இப்போது உருவாக்குவதற்கு எதுவுமில்லை..... இந்த முதலும் முடிவுமற்ற நாடகம் நடந்துகொண்டே இருக்கிறது. இதில் எந்த விஷயத்திலும் குழப்பமடைய அவசியமில்லை. இது என்னுடைய கடைசி 84வது பிறவியா? இல்லையா? என்று தெரியவில்லை என்று நிறைய குழந்தைகள் சொல்கின்றனர், குழம்பிப் போய்விடுகின்றனர். குழப்பம் அடையாதீர்கள், மனிதனிலிருந்து தேவதையாகக் கூடிய முயற்சி செய்யுங்கள் என்று பாபா சொல்கிறார்.

ஓம் சாந்தி! குழந்தைகளுக்கு ஓம் சாந்தியின் அர்த்தம் தெரியும் - நான் ஆத்மா மற்றும் என் ஆத்மாவின் சுய தர்மம் அமைதி ஆகும். நான் ஆத்மா அமைதி சொருபமானவன், சாந்திதாமத்தில் இருக்கக் கூடியவன் ஆவேன். இந்த பாடத்தை உறுதியாக்கிக் கொண்டே செல்லுங்கள். இதை யார் புரிய வைக்கிறார்? சிவபாபா. சிவபாபாவைத்தான் நினைவு செய்ய வேண்டும். அவருக்கு தனக்கென ரதம் கிடையாது. ஆகையால், அவருக்கு காளையை காட்டியிருக்கிறார்கள். கோயிலில் கூட காளையை வைத்து விட்டார்கள். இதைத்தான் முழுமையான அஞ்ஞானம் என்று சொல்லப்படுகிறது. பாபா குழந்தைகளுக்கு அல்லது ஆத்மாக்களுக்குப் புரிய வைக்கிறார். இவர் ஆத்மாக்களின் தந்தை சிவன், இவருக்குப் பல பெயர்கள் இருக்கின்றன. ஆனால், பல பெயர்களால் குழம்பிப் போய்விட்டார்கள். உண்மையில் இவருடைய பெயர் சிவன் ஆகும். சிவஜெயந்தி கூட பாரதத்தில் தான் கொண்டாடப்படுகிறது. அவர் நிராகார தந்தை ஆவார். அவர் தூய்மையற்றவர்களை தூய்மையாக்குகிறார். சிலர் பாக்கிய ரதம் என்றும், சிலர் நந்திகள் என்றும் சொல்லிவிட்டார்கள். நான் எந்த பாக்கியசாலி ரதத்தில் வருகிறேன் என்று பாபாவே சொல்கிறார். நான் பிரம்மாவின் சரீரத்தில் பிரவேசம் செய்கின்றேன். பிரம்மா மூலமாக பாரதத்தை சொர்க்கமாக்குகின்றேன். லட்சுமி நாராயணரின் ராஜ்ஜியம் இருந்தது என்று பாரதவாசிகளாகிய நீங்கள் அனைவரும் தெரிந்துள்ளீர்கள். நீங்கள் அனைவரும் பாரதவாசி குழந்தைகள் ஆதிசனாதன தேவி தேவதா தர்மத்தைச் சேர்ந்தவர்களாக இருந்தீர்கள். சொர்க்கவாசிகளாக இருந்தீர்கள். 5000 வருடங்களுக்கு முன்பு நான் வந்த போது அனைவரையும் சதோபிரதானமாக சொர்க்கத்தின் எஜமானர்களாக ஆக்கினேன். பிறகு மறுபிறவி கண்டிப்பாக எடுக்க வேண்டும். பாபா எவ்வளவு நேரடியாக சொல்கிறார். பாபா வருகை தந்து இப்போது 75 வருடங்கள் ஆகிவிட்டது. பிறகு கூட கூடவே பிரம்மா விஷ்ணு சங்கரருடைய வருகை நடக்கிறது. திருமூர்த்தி பிரம்மாவின் ஜெயந்தி என்று யாரும் காட்டுவதில்லை. ஆனால் அப்படி காட்டுவது அவசியம் ஆகும், ஏனெனில் நான் பிரம்மா மூலமாக மீண்டும் ஸ்தாபனை செய்கின்றேன் என்று பாபா சொல்கிறார். பிராமணர்கள் உருவாக்கப்படுகிறார்கள். ஆக பிரம்மா மற்றும் பிராமண வம்சிகளின் பிறப்பு ஏற்படுகிறது. நீங்கள் தான் விஷ்ணுபுரிக்கு எஜமானர் ஆகின்றீர்கள் என்று காட்டுகின்றேன். பாபாவின் நினைவின் மூலம் தான் உங்கள் துரு நீங்கும். பாரதத்தின் பழமையான யோகம் புகழ் பெற்றிருந்தாலும் அதை யார் கற்றுக் கொடுத்தது என்று யாருக்கும் தெரிவதில்லை. பாபா அவரே சொல்கிறார் - குழந்தைகளே! நீங்கள் என்னை நினைவு செய்யுங்கள், உங்களுக்கு என்னிடமிருந்து ஆஸ்தி கிடைக்கிறது, நான் உங்களுடைய தந்தை ஆவேன், நான் கல்ப கல்பத்திற்கும் வருகின்றேன், வந்து உங்களை மனிதனிலிருந்து தேவதை ஆக்குகின்றேன். ஏனெனில் நீங்கள் தேவி தேவதைகளாக இருந்தீர்கள், பிறகு 84 பிறவிகள் எடுத்து எடுத்து தூய்மையற்றவர் ஆகிவிட்டீர்கள். இராவணனின் வழிப்படி நடந்து கொண்டிருந்தீர்கள். ஈஸ்வரிய வழியின் மூலம் நீங்கள் சொர்க்கத்திற்கு எஜமானர் ஆகின்றீர்கள்.

நான் கல்பத்திற்கு முன்பும் வந்திருந்தேன் என்று பாபா சொல்கிறார். எதெல்லாம் நடந்து முடிந்ததோ அது கல்ப கல்பத்திற்கும் நடந்து கொண்டே இருக்கும். பாபா மீண்டும் வந்து இவருக்குள் பிரவேசம் ஆவார். இந்த தாதாவை விடுவிப்பார். பிறகு இந்த அனைவரையும் பாலனை செய்வார். நாம் தான் சத்யுகத்தில் இருந்தோம் என்று நீங்கள் தெரிந்திருக்கிறீர்கள். பாரதவாசிகளாகிய நாம் தான் 84 பிறவிகள் எடுக்க வேண்டும். முதன் முதலில் நீங்கள் அனைத்து குணங்களும் நிரம்பியவர்களாக, 16 கலைகள் சம்பூரணமானவர்களாக இருந்தீர்கள். ராஜா ராணியைப் போலவே பிரஜைகளும் வரிசைக் கிரமமாக இருந்தனர். அனைவரும் ராஜா ஆக முடியாது. ஆக சத்யுகத்தில் 8 பிறவிகள் எடுத்தீர்கள், திரேதா யுகத்தில் 12 பிறவிகள் என்று பாபா புரிய வைக்கிறார். நாம் இந்த பாகத்தை நடித்தோம் என்று இப்படியே தன்னை புரிந்து கொள்ளுங்கள். முதலில் சூரிய வம்சி ராஜ்ஜியத்தில் பாகத்தை நடித்தீர்கள். பிறகு சந்திரவம்சி ராஜ்ஜியத்தில் கீழே இறங்கி வாம மார்க்கத்தில் வந்தீர்கள். பிறகு நாம் 63 பிறவிகள் எடுத்தோம். பாரதவாசிகள் தான் முழுமையாக 84

பிறவிகள் எடுத்தார்கள். வேறு எந்த தர்மத்தினரும் இத்தனை பிறவிகள் எடுக்கவில்லை. குருநானக் வருவதற்கு 500 வருடங்கள் ஆனது, அவருக்கு 12 முதல் 14 பிறவிகள் இருக்கும். இந்த கணக்கு எடுக்கப்படுகிறது. கிறிஸ்தவர்கள் 2000 வருடங்களில் 60 மறுபிறவிகள் எடுத்திருப்பார்கள், வளர்ச்சி அடைந்து கொண்டே போகிறது. மறுபிறவிகள் எடுத்துக் கொண்டே போகிறார்கள். நாம் தான் 84 பிறவிகள் எடுத்தோம் என்று புத்தியில் இதை சிந்தனை செய்யுங்கள். மீண்டும் சதோபிரதானமாக ஆக வேண்டும். எதெல்லாம் நடந்து முடிந்ததோ அது நாடகம். இப்போது நீங்கள் 84 பிறவிகள் முடித்துவிட்டீர்கள். இப்போது மீண்டும் பாபா உங்களுடைய வீடு சாந்தி தாமம் என்று நினைவூட்டுகிறார். ஆத்மாவினுடைய ரூபம் என்ன? புள்ளி. அங்கே (சாந்திதாமத்தில்) புள்ளிகளால் ஆன மரம் இருக்கும். ஆத்மாக்களுக்கும் வரிசைக்கிரமமான மரம் ஆகும். வரிசைக்கிரமமாக கீழே வரவேண்டியிருக்கிறது. பரமாத்மா கூட புள்ளி ஆவார். பெரிய லிங்கம் இருக்கும் என்பது கிடையாது. நீங்கள் என்னுடைய குழந்தைகளாக ஆகின்றீர்கள் என்றால் நான் உங்களை சொர்க்கத்தின் எஜமானன் ஆக்குவேன் என்று பாபா சொல்கிறார். முதலில் நீங்கள் என்னுடையவராக ஆன பிறகு நான் உங்களுக்கு படிப்பிக்கின்றேன். பாபா நாங்கள் உன்னுடையவர்கள் என்று சொல்கிறார்கள். கூடவே படிக்கவும் வேண்டும். என்னுடையவர் ஆனதும் உங்களுடைய படிப்பும் ஆரம்பமாகிவிட்டது.

இது உங்களுடைய கடைசி பிறவியாகும், தாமரை மலருக்குச் சமமாக தூய்மையாகுங்கள் என்று பாபா சொல்கிறார். பாபா நாங்கள் உங்களிடமிருந்து ஆஸ்தி எடுப்போம், ஆகையால் ஒருபோதும் தூய்மையற்றவர் ஆகமாட்டோம் என்று குழந்தைகள் உறுதிமொழி செய்கின்றனர். 63 பிறவிகள் தூய்மையற்றவர்களாக இருந்தனர். இது 84 பிறவிகளின் கதையாகும். பாபா வந்து இதை எளிதாக்கிச் சொல்கிறார். லௌகீக தந்தை சொல்வது போல சொல்கிறார். இவர் எல்லைக்கு அப்பாற்பட்ட தந்தை ஆவார். அவர் குழந்தைகளே-குழந்தைகளே என்று சொல்லி ஆத்மாக்களிடம் பேசுகிறார். சிவராத்திரி கூட கொண்டாடுகிறார்கள் அல்லவா! இது அரை கல்பத்திற்கான பகல் மற்றும் அரை கல்பத்திற்கான இரவாகும். இப்போது இரவினுடைய கடைசி மற்றும் பகலினுடைய ஆரம்பத்தின் சங்கமமாகும். பாரதம் சத்யுகமாக இருந்த போது பகலாக இருந்தது. சத்யுகம் திரேதாயுகத்தை பிரம்மாவின் பகல் என்று சொல்லப்படுகிறது. நீங்கள் பிராமணர்கள் அல்லவா! நமக்கு இது இரவாகும் என்று பிராமணர்களாகிய நீங்கள் தெரிந்திருக்கிறீர்கள். தமோபிரதான பக்தி நடக்கிறது. வீட்டுக்கு வீடு அலைந்து கொண்டிருக்கிறார்கள், அனைத்திற்கும் பூஜை செய்து கொண்டே இருக்கிறார்கள். முச்சந்திக்கும் கூட பூஜை செய்கின்றனர். மனித சரீரத்திற்கும் கூட பூஜை செய்கின்றனர். சந்நியாசிகள் நானே சிவன் என்று சொல்லிக் கொள்கிறார்கள். பிறகு தாய்மார்கள் சென்று அவர்களுடைய பூஜை செய்கின்றனர். இதில் பாபா மிகுந்த அனுபவம் நிறைந்தவராக இருக்கிறார். நான் கூட மிகவும் பூஜை செய்துள்ளேன் என்று பாபா (பிரம்மா) சொல்கிறார். ஆனால் அந்த நேரம் ஞானம் இருக்கவில்லை. மனிதர்கள் மேல் பழங்களால் அபிஷேகம் செய்கின்றனர், நீரால் அபிஷேகம் செய்கின்றனர். இது கூட ஏமாற்றதல் அல்லவா! ஆனால் இவை அனைத்தும் மீண்டும் நடக்கும். பக்தர்களின் பாதுகாவலன் பகவான் ஆவார். ஏனெனில் அனைவரும் துக்கமானவர்கள் அல்லவா! துவாபரயுகத்திலிருந்து நீங்கள் குருக்களின் பின்னால் சென்றீர்கள் வைத்துக் கொண்டீர்கள் மற்றும் பக்திமார்க்கத்தில் இறங்கிக் கொண்டே வந்தீர்கள் என்று பாபா புரிய வைக்கிறார். இப்போது வரை சாதுக்கள் சாதனை செய்து கொண்டே இருக்கின்றனர். அவர்களையும் கூட நான் முன்னேற்றுகின்றேன் என்று பாபா சொல்கிறார். சங்கமயுகத்தில் உங்களுக்கு சத்தி ஏற்படுகிறது, பிறகு நீங்கள் 84 பிறவிகள் எடுக்கிறீர்கள். பாபாவை ஞானக்கடல், மனித சிருஷ்டியின் விதை ரூபம் என்று சொல்லப்படுகிறது. அவர் சத் (சத்தியமானவர்) சித் (சைத்தன்யமானவர்) ஆனந்த சொரூபமானவர். அவர் எப்போதும் அழிவதில்லை, அவருக்குள் ஞானம் இருக்கிறது. அவர் ஞானக்கடல், அன்புக்கடல் ஆவார். கண்டிப்பாக அவரிடமிருந்து ஆஸ்தி கிடைக்க வேண்டும். இப்போது குழந்தைகளாகிய உங்களுக்கு ஆஸ்தி கிடைத்துக் கொண்டிருக்கிறது. சிவ தந்தை அல்லவா! அவரும் தந்தை, இவரும் உங்களுடைய தந்தை, பிறகு சிவபாபா பிரம்மா மூலமாக உங்களுக்கு படிப்பிக்கிறார். ஆகையால், பிரஜாபிதா பிரம்மா குமார், குமாரிகள் என்று சொல்லப்படுகிறது. எத்தனை பிரம்மா குமார், குமாரிகள் இருக்கின்றனர். எங்களுக்கு தந்தைபிடமிருந்து ஆஸ்தி கிடைக்கிறது என்று சொல்கின்றனர். பாபா எங்களை நரகவாசியிலிருந்து சொர்க்கவாசியாக ஆக்குகிறார் என்று குழந்தைகள் சொல்கின்றனர். பாபா சொல்கிறார் - ஏ குழந்தைகளே! மனதால் என் ஒருவனை நினைவு செய்தால் உங்கள் தலைமீதுள்ள பாவங்களின் சுமை சாம்பலாகிவிடும். பிறகு நீங்கள் சதோபிரதானம் ஆகிவிடுகிறீர்கள். நீங்கள் உண்மையான தங்கம், உண்மையான ஆபரணமாக இருந்தீர்கள். ஆத்மா மற்றும் சரீரம் இரண்டும் சதோபிரதானமாக இருந்தது. ஆத்மா பிறகு சதோ, ரஜோ, தமோ ஆகிறது. ஆக சரீரம் கூட அப்படி தமோகுணமாகக் கிடைக்கிறது. பாபா உங்களுக்கு வழி சொல்கிறார் - குழந்தைகளே ! என்னை நினைவு செய்யுங்கள். பதீத பாவனரே வாருங்கள் என்று என்னை அழைக்கின்றீர்கள் அல்லவா! பாரதத்தின் பழமையான இராஜயோகம் புகழ் பெற்றதாகும். அதை இப்போது உங்களுக்கு கற்றுக் கொடுத்துக் கொண்டிருக்கின்றேன். என்னோடு யோகம் வைத்தால் உங்களுடைய துரு எரிந்துவிடும். எவ்வளவு நினைவு செய்வீர்களோ அந்தளவு துரு நீங்கிக் கொண்டே இருக்கும். நினைவு தான் முக்கியமான விஷயமாகும்.

ஞானத்தை பாபா கொடுத்திருக்கிறார் - சத்யுகத்தில் ராஜா ராணியைப் போலவே பிரஜைகள் அனைவரும் தூய்மையாக இருந்தார்கள், இப்போது அனைவரும் தூய்மையற்றவராக இருக்கின்றனர். இவருடைய பல பிறவிகளின் கடைசி பிறவியில் நான் பிரவேசம் செய்கின்றேன் என்று பாபா சொல்கிறார். இவரை பாக்கியசாலி ரதம் என்று சொல்லப்படுகிறது. இவர் படித்து பிறகு முதல் எண்ணில் செல்கிறார். அனைவரும் வரிசைக் கிரமமாக ஆகிறார்கள் அல்லவா! முக்கியமான ஒரு பெயர் இருக்கிறது. பாபா குழந்தைகளுக்கு 84 பிறவிகளின் ரகசியத்தை நல்ல முறையில் புரிய வைத்துள்ளார். நீங்கள் ஆதிசனாதன தேவிதேவதா தர்மத்தைச் சேர்ந்தவர்கள், இந்து தர்மத்தவர்கள் அல்ல. உங்களுடைய கர்மம் சிறந்ததாக, உங்களுடைய தர்மம் சிறந்ததாக இருந்தது. பிறகு இராவணன் பிரவேசம் ஆனதால் தர்மம், கர்மம் கீழானதாக ஆகிவிட்டது. தன்னை தேவிதேவதா என்று சொல்வதற்கு வெட்கம் வருகிறது. ஆகையால் இந்து என்ற பெயர் வைத்துக் கொண்டனர். உண்மையில் அவர்கள் ஆதி சனாதன தேவிதேவதா தர்மத்தைச் சேர்ந்தவர்களாக இருந்தனர். நீங்கள் 84 பிறவிகள் எடுத்தீர்கள், பிறகு தூய்மையை இழந்துவிட்டீர்கள். 84 பிறவி சக்கரம் பாரதவாசிகளுடையதாகும். அனைவரும் திரும்பிச் செல்லத்தான் வேண்டும். முதலில் நீங்கள் செல்வீர்கள். அது மணவீரவலம் போவது போலாகும். சிவபாபாவை ப்ரியதர்ஷன் என்றும் சொல்கிறார்கள். பிரியதர்ஷினிகளாகிய நீங்கள் இந்த நேரம் அழுக்காக தமோபிரதானமாக இருக்கிறீர்கள், அவர்களை நறுமணமிக்க மலர்களாக்கி அழைத்துச் செல்வார். ஆத்மாக்களை தூய்மையாக்கி அழைத்துச் செல்வார். இவர் விடுவிப்பவர், வழிகாட்டி என்று சொல்லப்படுகிறது. எல்லைக்கு அப்பாற்பட்ட தந்தை அழைத்துச் செல்கிறார். அவருடைய பெயர் என்ன? சிவபாபா. பெயர் சரீரத்திற்கு வைக்கப்படுகிறது. ஆனால் பரமாத்மாவுக்கு சிவன் என்பதே பெயராகும். பிரம்மா, விஷ்ணு, சங்கரருக்கு சூட்சும சரீரம் இருக்கிறது. சிவபாபாவிற்கு சரீரம் எதுவும் இல்லை. அவரை சிவபாபா என்று சொல்கின்றனர். ஏ, தாயும் தந்தையுமானவரே! நாங்கள் உங்களுடைய குழந்தைகள் என்று குழந்தைகள் சொல்கின்றனர். மற்றவர்களோ (பக்தர்கள்) அழைத்துக் கொண்டே இருக்கின்றனர். ஏனெனில் அவர்களுக்கு தந்தையைத் தெரியவே தெரியாது. அனைவருக்கும் தெரிந்துவிட்டால் என்ன ஆகும் என்றே தெரியாது. தெய்வீக மரத்தின் நாற்று இப்போது நடப்படுகிறது. வைரத்திலிருந்து கிளிஞ்சலாக ஆவதற்கு 84 பிறவிகள் எடுக்கிறது. பிறகு புதிய தலைமுறை ஆரம்பமாகும். உலகத்தின் வரலாறு புவியியல் திரும்பவும் நடக்கும். நீங்கள் முழுமையாக 84 பிறவிகள் எடுத்துள்ளீர்கள் என்று பாபா புரிய வைக்கிறார். 84 லட்சம் பிறவிகள் என்பது கிடையாது. இது பெரிய தவறாகும். 84 லட்சம் பிறவிகள் என்று புரிந்து கொள்வதால் கல்பத்தின் ஆயுளை லட்சம் வருடங்கள் என்று சொல்லிவிட்டார்கள். இது முற்றிலும் பொய்யாகும். பாரதம் இப்போது பொய்யான கண்டமாகும். உண்மையான கண்டத்தில் நீங்கள் எப்போதும் சுகமானவர்களாக இருந்தீர்கள். இந்த நேரம் நீங்கள் 21 பிறவிகளுக்கான ஆஸ்தி அடைகிறீர்கள். அனைத்தும் உங்களின் முயற்சியின் ஆதாரத்தில் இருக்கிறது. ராஜ்ஜியத்தில் என்ன பதவி வேண்டுமோ அதை பெற்றுக் கொள்ளுங்கள். இதில் மாயஜாலம் போன்ற எந்த விஷயம் இல்லை. ஆனால் மனிதனிலிருந்து தேவதையாக கண்டிப்பாக ஆகிறார்கள். இது நல்ல மாயஜாலம் அல்லவா! நாம் பாபாவினுடைய குழந்தைகள் ஆகியுள்ளோம் என்று நீங்கள் வினாடியில் தெரிந்து கொள்கிறீர்கள். கல்ப கல்பத்திற்கும் பாபா நம்மை சொர்க்கத்தின் எஜமான் ஆக்குகின்றார். அரை கல்பத்திற்கு அலைந்து கொண்டே வந்தீர்கள். யாரும் சொர்க்கவாசியாக ஆக வில்லை. பாபா வந்து குழந்தைகளாகிய உங்களை தகுதி உடையவர்களாக ஆக்குகிறார். இங்கே மகாபாரத சண்டை ஏற்பட்டது மற்றும் இராஜயோகம் கற்றுக் கொடுக்கப்பட்டது. சிவபாபா சொல்கிறார் - நான்தான் வந்து உங்களுக்கு கற்றுக் கொடுக்கிறேன், கிறிஸ்து கற்றுக் கொடுப்பதில்லை. இப்போது உங்களுடைய பல பிறவிகளின் கடைசி பிறவி ஆகும். இதில் குழப்பமடையாதீர்கள். நீங்கள் பாரதவாசிகள் உங்களுடைய தர்மம் மிகுந்த சுகம் கொடுக்கக் கூடியது. மற்ற தர்மத்தினர் வைகுண்டத்திற்கு வரமுடியாது. இந்த நாடகம் கூட முதலும் முடிவுமற்றது. நடந்து கொண்டே இருக்கிறது. எப்போது உருவானது என்று சொல்லமுடியாது. இதற்கு முடிவே கிடையாது. உலகத்தின் வரலாறு புவியியல் திரும்பவும் நடக்கிறது. இது சங்கமயுகம், சிறிய யுகம். பிராமணர்களின் குடுமியாகும். பாபா பிராமணர்களாகிய உங்களை தேவதை ஆக்கிக் கொண்டிருக்கிறார். ஆக கண்டிப்பாக பிரம்மாவின் குழந்தைகள் ஆக வேண்டும். உங்களுக்கு தாத்தாவிடமிருந்து ஆஸ்தி கிடைக்கிறது. எதுவரை தன்னை பிரம்மா குமார் - குமாரி என்று புரிந்து கொள்ளவில்லையோ அதுவரை ஆஸ்தி எப்படி கிடைக்கும்? ஆனாலும் சிலர் சிறிதேனும் ஞானம் கேட்டு சாதாரண பிரஜையில் வந்துவிடுவார்கள். கண்டிப்பாக வரவேண்டும். சிவபாபா பிரம்மா மூலமாக பிராமணன், தேவதா, சத்ரிய தர்மத்தை ஸ்தாபனை செய்கிறார். கீதையைத் தவிர வேறு எந்த சாஸ்திரமும் கிடையாது. கீதை அனைத்தையும் விட உத்தமமான தெய்வீக தர்மத்தின் சாஸ்திரம் ஆகும். இதன் மூலம் 3 தர்மங்கள் ஸ்தாபனை ஆகிறது. இங்கே பிராமணராகவும் ஆக வேண்டும். தேவதையாகவும் இங்கே தான் ஆவீர்கள். நல்லது!

இனிமையிலும் இனிமையான காணாமல்போய் கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாராம்சம்:

1. ஒவ்வொருவரின் நிச்சயிக்கப்பட்ட பாகத்தை தெரிந்து கொண்டு எப்போதும் கவலையற்றவராக இருக்க வேண்டும். இந்த உருவாக்கப்பட்ட நாடகத்தின் மீது அசையாத உறுதி கொண்டவராக இருக்க வேண்டும்.
2. இந்த சிறிய சங்கமயுகத்தில் பாவாவிடமிருந்து முழுமையான ஆஸ்தி அடைய வேண்டும். நினைவு பலத்தின் மூலம் துருவை நீக்கி தன்னை கிளிஞ்சலிலிருந்து வைரத்தைப் போல ஆக்க வேண்டும். இனிமையான மரத்தின் நாற்றாக ஆவதற்கு தகுதியானவர் ஆக வேண்டும்.

வரதானம். மூன்று காலத்தையும் உணர்ந்தவராகி (திரிகாலதர்ஷி ஆகி) வீணான எண்ணங்கள் மற்றும் சமஸ்காரங்களை பரிவர்த்தனை (மாற்றம்) செய்யக்கூடிய உலக நன்மையாளர் ஆகுக!

மாஸ்டர் மூன்று காலத்தையும் உணர்ந்தவராகி எண்ணத்தை காரியத்தில் கொண்டு வரும் போது எந்த காரியமும் வீணாகப் போகாது. வீணானவற்றை மாற்றி சக்திசாலி எண்ணம் மற்றும் சக்திசாலி காரியம் செய்ய வேண்டும். இதுதான் சம்பூர்ண நிலை என்று சொல்லப்படுகிறது. தன்னுடைய வீணான எண்ணங்கள் மற்றும் பாவ கர்மங்களை மட்டும் எரித்தால் போதாது. ஆனால் சக்தி சொரூபமாகி முழு உலகத்தின் பாவ கர்மங்களின் சுமையை லேசாக ஆக்கக்கூடிய மற்றும் அனேக ஆத்மாக்களின் வீணான எண்ணங்களை அழிக்கக்கூடிய எந்திரத்தை வேகப்படுத்துங்கள். அப்போதுதான் உலக நன்மையாளர் என்று சொல்ல முடியும்.

சுலோகன். மோகத்தை வென்றவர் ஆக வேண்டுமென்றால் சேவையின் மீது அன்பு வையுங்கள்.
சுயத்தின் மீது அல்ல.